
ЮБІЛЕІ СУПОЛАК 
з0 гадоў цы, прыроду, пра яе таленавітых людзей, а р на І красавіка 1999 г. і аб'ядноўвае пэў- 
Англа-Беларускаму напрыканцы, у нядзелю, прайшоў паказ нуючастку арганізацый беларусаў Расіі. 
запісу спектакля “Гутэйшыя” Бел каг Н ў - 
Таварыству У ут арускага а святкаванне юбілею ў Маскву сабра 


У брытанскай сталіцы прайшло свят- 
каванне Дня Волі, а таксама 50-годдзя 
дзейнасці Англа-Беларускага Таварыства. 
З гэтай нагоды ў Лондане адбылося на- 
бажэнства, а таксама ўрачысты прыём. 

Галоўнымі мэтамі дзейнасці засна- 
ванага 50 гадоў таму Англа-Беларускага 
Таварыства і сёння застаюцца ўзмацненне 
сяброўства паміж двума народамі ды 
пашырэнне ў Вялікай Брытаніі ведаў пра 
гісторыю і культуру Беларусі. Таму, як 
распавёў Радыё “Свабода” старшыня 
таварыства Васіль Еўдакімаў, большасць 
сябраў арганізацыі - брытанцы. 

У сённяшніх урачыстасцях з нагоды 
Дня Волі і 50-годдзя працы Таварыства, 
сярод іншых, узялі ўдзел дэпутаты бры- 
танскага парламенту, прадстаўнікі брытан- 
скага МЗС і амбасадар Вялікай Брытаніі 
ў Беларусі, Браен Бэнэт, які выступіў з 
прамовай. 

Паводле Васіля Еўдакімава, Тавары- 
ства, нягледзячы на даволі сур'ёзны 
ўзрост, пачуваецца вельмі добра і яшчэ 
сёлета плануе наладзіць шэраг мерапры- 
емстваў, звязаных з Беларуссю. Сярод іх 
- лекцыі вядомых ангельскіх навукоўцаў, 
прысвечаныя, напрыклад, творчасці і сяб- 
роўству Васіля Быкава і Рыгора Бараду- 
ліна, розным поглядам на гістарычныя 
падзеі часоў Другой сусветнай вайны на 
тэрыторыі Беларусі ды іншыя. 

Варта дадаць, што Таварыства мае 
сваё друкаванае выданне, гэта “Беларус- 
кая хроніка”, якая выдаецца па-ан- 
гельску. 

Радыё “Свабода”. 2004. 29 сак. 


15 гадоў “БЭЗУ”, Эстонія 


Прайшоў тыдзень беларускай куль- 
туры, які быў прымеркаваны да святка- 
вання Таварыствам беларускай культуры 
“БЭЗ” (“Беларуска-Эстонскае Згуртаван- 
не”) свайго 15-годдзя. У Іыхві, у Сомпа, 
у Ору, у Олгіна, у Нарве адбыліся кан- 
цэрты ансамбля “Паазер'е” з беларускага 
горада Паставы. У Ахтмескай бібліятэцы 
можна было паглядзець падборку бела- 
рускіх кнігі паўдзельнічаць у паэтычнай 
вечарыне. У кафэ Кохтла-Яраўскай гаруп- 
равы і на гэтым тыдні кухар працягвала 
гатаваць стравы беларускай кухні... У Іых- 
віскай гаруправе можна было пазнаёміц- 
ца з выставай работ Маргарыты Астра- 
вумавай, а ў ІКЦ - з працамі беларускіх 
майстраў Пастаўскага Дома рамёстваў 
“Стары Млын”. За сем дзён па кабельным 
тэлебачанні было паказана адзінаццаць 
фільмаў пра Беларусь, яе гістарычныя мес- 


Нацыянальнага Акадэмічнага тэатра імя 

Янкі Купалы. І, канешне, відавочным свед- 

чаннем поспеху нашай акцыі была амаль 

поўная зала гасцей і гледачоў, якія прыйшлі 

ў Іыхвіскі культурны цэнтр на святочны 
канцэрт “Нам - 15”! 

Зінаіда Клыга, 

намеснік старшыні 

Таварыства беларускай культуры 

Іда-Вірумаа “БЭЗ” 


“БЭЗ” учора і сёння 

“БЭЗ” адзначыў сваё 15-годдзе 
шэрагам мерапрыемстваў з 15 па 22 
сакавіка. На гэтым тыдні ў паўночна- 
ўсходнім рэгіёне Эстоніі на розных 
пляцоўках гучала беларуская мова, 
беларуская музыка і песні, а выставы 
выяўленчага і народнага мастацтва, 
беларуская кухня знаёмілі жыхароў і гасцей 
рэгіёну з нашай культурай. “БЭЗ” прымаў 
віншаванні ад Консула Рэспублікі Беларусь 
у Таліне Валерыя Гарэлькі, начальніка 
аддзела культуры Пастаўскага райвы- 
канкама Наталлі Булавінцавай, мясцовых 
уладаў, беларускіх суполак Эстоніі, іншых 
нацыянальных суполак і Г.Д. 

Азіраючыся назад, можна з 
упэўненасцю сказаць, што намаганні сяброў 
БЭЗа на працягу 15 гадоў дзейнасці па 
адраджэнні і захаванні беларускай культуры, 
роднай мовы сярод беларускай дыяспары 
не прайшлі дарма. БЭЗ ведаюць і ў Эстоніі, 
і па-за яе межамі па яго справах. Мы добра 
папрацавалі, каб у шматнацыянальным 
асяроддзі нашага рэгіёну беларускасць 
успрымалася з павагай і зацікаўленасцю, каб 
нашы беларусы любілі, шанавалі і 
ганарыліся сваёй мовай, культурай і 
адметнасцю, каб у Эстоніі добра ведалі 
творчых асобаў і калектывы з Беларусі. 

БЭЗ дасылае словы ўдзячнасці ўсім, 
хто быў нашым падарожнікам на шляху 
цягам 15 гадоў: з роднай Беларусі, Санкт- 
Пецярбургу, Іркуцку, Літвы, Латвіі, 
Украіны. Усім, хто прыязджаў да нас, хто 
прымаў нас у сябе, з кім мы трымаем 
рознабаковую сувязь. 

Шчыры ўсім дзякуй, мы вас помнім і 
любім! 

Маргарыта Астравумава, 
старшыня Беларуска-Эстонскага 
Згуртавання “БЭЗ” 


5 гадоў Аўтаноміі 
“Беларусы Расіі” 


Федэральная нацыянальна-культурная 
аўтаномія “Беларусы Расіі” адзначыла сваё 
пяцігоддзе. Гэта арганізацыя была створа- 


ліся прадстаўнікі беларускіх арганізацый 
Расіі. Таксама яны ўзялі ўдзел у навуко- 
ва-практычнай канферэнцыі “Роля бела- 
рускай дыяспары ў развіцці інтэграцый- 
ных працэсаў” і святочнай вечарыне. 
прысвечанай 5-годдзю арганізацыі. 

У адпаведнасці з апошнім перапісам 
насельніцтва сёння ў Расіі пражываюць 
8147 тысяч беларусаў. Па колькасці яны 
займаюць 9-е месца сярод пражываючых 
у краіне 160 нацыянальнасцяў. Сёння ў 
Расіі склалася шматузроўневая структу- 
ра дыяспары, у якую ўваходзяць 13 на- 
цыянальна-культурных аўтаномій і больш 
за б0 грамадскіх беларускіх арганізацый. 

Інфармацыйны цэнтр 
МГА “ЗБС “Бацькаўшчына” 


5 гадоў “Беларусі” 
Ў Адэсе, Украіна 


У Адэсе існуе Нацыянальна-куль- 
турнае аб'яднанне “Беларусь”. Сябрам 
праўлення аб'яднання з'яўляецца вядомы 
вучоны-генетык Адольф Стэльмах. 
Беларусы тут адчуваюць сябе адной 
беларускай сям'ёй. Многія эдэскія 
беларусы займаюць высокія пасады ў 
горадзе - загадчык кафедры пед- 
інстытута, прафесар хімічнага факультэта 
ва ўніверсітэце, галоўны лекар дзіцячай 
паліклінікі, дырэктар завода мета- 
лаапрацоўчых канструкцый, галоўны 
рэдактар Адэскай кінастудыі, генеральны 
консул Расіі ў Адэсе - беларус, генерал 
у адстаўцы, начальнік упраўлення 
абласной падатковай інспекцыі, загадчык 
аддзела культуры мэрыі, юрыста маем, 
шмат бізнэсменаў паспяховых. Усе яны 
- сябры беларускага аб'яднання. У гэтым 
годзе аб'яднанне “Беларусь” будзе 
адзначаць 5 гадоў сваёй дзейнасці. У 
Адэскай вобласці жыве некалькі тысяч 
беларусаў. 

Аб'яднанне мае свой ансамбаль, пас- 
таянна наладжвае святкаванні і канцэр- 
ты, супрацоўнічае з іншымі нацыяналь- 
нымі аб'яднаннямі горада. Да кожнай бе- 
ларускай песні распрацаванае адмысло- 
вае літаратурнае суправаджэнне. У аб”. 
яднання “Беларусь” ёсць нават Гімн 
адэскіх беларусаў. 

Паводле Радыё “Свабода” 


Управа МГА “ЗБС “Бацькаў- 
шчына” сардэчна віншуе юбіляраў і 
зычыць далейшай плённай дзейнасці па 
захаванні і папулярызацыі беларускай 
культуры, мовы і традыцый у краінах 
пражывання. 


НАВІНЫ 


Беларускай эміграцыі 
прысвячаецца 


“Міжнароднае грамадскае аб'яднанне 
“Згуртаванне беларусаў свету “Бацькаў- 
шчына” абвяшчае конкурс сярод студэн- 
таў і маладых навукоўцаў (да 35 гадоў) 
на лепшы атыкул, прысвечаны трэцяй 
хвалі беларускай эміграцыі: 

“яе гісторыі, сучаснасці, культуры, 

- філасофіі беларускай дыяспары, 

“яе асяродкам, асобным дзеячам, 
помнікам, цэрквам, 

“выданням беларускай дыяспары, 

- падзеям, 

“тэрмінам, актуаліям ды інш. 

Працы павінны быць арыгінальным 
даследваннем аўтараў і насіць энцыклапе- 
дычны харктар (грунтоўна і ўсебакова ас- 
вятляючы тэму). Лепшыя працы ўвойдуць 
у энцыклапедычны даведнік беларускай 
дыяспары (спачатку - электронную вер- 
сію на сайце МГА “ЗБС “Бацькаўшчына”), 
а пераможцы будуць узнагароджаны. Ад- 
бор прац будзе ажыццяўляцца кампетэн- 
тнай экспертнай камісіяй. 


ВЕСТКІ 


- Дзяржаўны рэгістр кінавідэафільмаў 
Міністэрства культуры адмовіў студыі 
“Таццяна” ў выдачы пракатнага 
пасведчання на паказ дакументальнага 
фільма пра жыццё і творчасць Васіля 
Быкава “Доўгая дарога дадому... Рэквіем”. 
Міністэрскія чыноўнікі, забараняючы 
паказ кінафільма на тэрыторыі Беларусі, 
спасылаюцца на тое, што кінастужка нібыта 
можа адмоўна паўплываць “на маральна- 
этычныя асновы жыцця беларускага 
народа”. 

“З красавіка штотыднёвік “Літаратура 
і мастацтва”, часопісы “Полымя”, 
“Маладосць”, “Всемирная литература”, 
“Нёман” не будуць распаўсюджвацца праз 
шапікі, толькі праз падпіску. Паводле 
былога галоўнага рэдактара часопіса 
“Маладосць” Генрыха Далідовіча, гэта 
сведчыць пра далейшае звужэнне кола 
беларускамоўнага друку. 

« Ва ўрочышчы Курапаты паш- 
коджаныя 9 крыжоў. Невядомыя вандалы 


МГА «ЗБС 


Праца павінна ўтрымліваць каарды- 
наты (пры наяўнасці - навуковую сту- 


. пень) аўтара, бібліяграфію да артыкула. 


Памер працы - да 8 друкаваных старо- 
нак (шрыфт Тіте5 Меў Вопап 14 пт, праз 
1,5 інтэрвала). 

Працы прымаюцца да 20 верасня па 
адрасе: 220030, Рэспубліка Беларусь, г. 
Мінск, вул. Рэвалюцыйная, 15, для МГА 
“ЗБС “Бацькаўшчына”. Тэл. для даведак 
(017) 289-31-94. 

Інфармацыйны цэнтр 
МГА “ЗБС “Бацькаўшчына” 


Скраданне 

Позна ўвечары 16 красавіка невядо- 
мыя спрабавалі скрасці мемарыяльную 
дошку заснавальніка Інбелкульта У.Ігна- 
тоўскага. Дошка размяшчалася на фаса- 
дзе будынка ў Мінску па вуліцы Рэвалю- 
цыйная, 15, дзе месціцца офіс МГА “ЗБС 
“Бацькаўшчына”. Выпадковы мінак на 
вуліцы, які ўбачыў, як зрывалі шыльду 
са сцяны, запратэставаў і паклікаў супра- 
цоўніка офіса “Бацькаўшчыны”. Пасля 


АДНЫМ 


выкарчавалі іх з зямлі. 

“ У гадавіну стварэння беларуска- 
расійскай супольнасці Незалежны інстытут 
сацыяльна-эканамічных і палітычных 
даследванняў абнародаваў дадзеныя 
агульнанацыянальнага апытання, 
праведзенага ў сакавіку. Адносная 
большасць - 3476 называюць першай у 
гісторыі беларускай дзяржавай Вялікае 
Княства Літоўскае, 1576 - БНР, толькі 
1776 - БССР. Прыкладна столькі ж - 1896 
вядуць адлік беларускай дзяржаўнасці з 
1991 года, з абвяшчэння Рэспублікі 
Беларусь. 

г Беларускамоўны дзіцячы часопіс 
“Бярозка” ад пачатку красавіка спыняе 
існаванне як самастойная адзінка. Загадам 
Міністэрства інфармацыі калектыў 
рэдакцыі звольнены. 

““Вярнуць на Беларускае тэлебачанне 
беларускую мову!” - з такім патраба- 
ваннем да новага старшыні Дзяржаўнай 
тэлерадыёкампаніі Уладзіміра Матвейчука 


«БАЦЬКАЎШЧЫНА» 


гэтага невядомыя зніклі з месца злачын- 
ства. У адлегласці 15 метраў ад месца зла- 
чынства стаяла машына з супрацоўнікам 
ДАІ; але ён заявіў, што нічога не бачыў і 
не чуў, хаця знаходзіўся ў машыне, па- 
вернутай непасрэдна да сцяны будынка. 
На гэтай сцяне месціліся 2 шыльды: 
М.Гарэцкаму і У.Ігнатоўскаму. Прычым 
шыльду М.Гарэцкаму ўжо скрадалі ў міну- 
лым Міліцыя ў росшуках той шыль- 
ды не здолела дапамагчы, пакуль праз 
нейкі час яе не падкінулі ў двор будынка. 
Інфармацыйны цэнтр 
МГА “ЗБС “Бацькаўшчына” 


Красавік - месяц юбілеяў! Сардэчна 
віншуем сяброў Вялікай Рады з круглымі 
датамі - Алену Глагоўскую (Польшча), 
Алеся Карповіча (Латвія), Пятра Капчы- 
ка (Украіна), Юрыя Туронка (Польшча), 
Уладзіміра Клітончыка (Расія), Ігара Ха- 
менку (Беларусь), Яўгена Лецку (Бела- 
русь), Уладзіміра Конана (Беларусь). 

Управа МГА “ЗБС “Бацькаўшчына” 


? 


АБЗАЦАМ 


звяртаецца сёння Таварыства беларускае 


мовы імя Францішка Скарыны. 


“ Газета “Голас Радзімы” стварыла 
мультымедыйны партал Беларусі. Яго 
адрас - уму.21.Бу На сайце можна знаё- 
міцца з навінамі, слухаць айчынныя ра- 
дыёстанцыі, праглядаць фотахроніку. Ак- 
рамя таго, у цэнтры Мінска, на праспекце 
Ф.Скарыны, усталявана першая ў Бела- 
русі пастаянна дзейсная вэб-камера. З яе 
дапамогай наведвальнікі рэсурса ў любой 
кропцы змогуць бачыць горад у прамым 
эфіры. 

“ Апошняе выданне “ГТіе Есопотізі 
Жогі4 ір Еігиге5" дае дэталёвую статыс- 
тыку сусветнай супольнасці. Беларусь зай- 
мае 10-е месца ў свеце сярод краінаў з 
найбольш нізкімі тэмпамі росту насельні- 
цтва і першае месца па колькасці працую- 
чых жанчын (адносна агульнай колькасці 
занятых). 


КНІЖНАЯ ПАЛІЧКА 


“Беларуская эміграцыя - 
абаронца роднае мовы” 


Сайт Беларускай Інтэрнэт-Бібліятэкі 
КАМУНІКАТ (Нбр:/ /Катипікаўспесіів.рі) 
запрашае пазнаёміцца з кнігай Ніны Бар- 
шчэўскай “Беларуская эміграцыя - аба- 
ронца роднае мовы”. Гэтая выдавецкая 
навінка з'явілася ў пачатку 2004 года, 

З прадмовы да кнігі: Прадметам ды- 
сертацыі з'яўляецца аналіз публікацыяў, 
змешчаных на старонках беларускага 
эміграцыйнага друку, у якіх абмяркоўва- 
юцца пытанні беларускае мовы. У працы 
разглядаецца сузалежнасць паміж права- 
піснымі нормамі і вымаўленнем; паказва- 
“ецца значэнне беларусізацыйных працэсаў 
Для будавання нацыянальнае тоеснасці; 
прыводзяцца, з аднаго боку, прыклады 
русіфікацыі беларускае мовы, а з другога 
- імкненне беларусаў як у замежжы, гэ- 


так і на Бацькаўшчыне, захаваць чысціню 
роднае мовы; характарызуецца сітуацыя 
беларускае мовы ў школьнай сістэме Бе- 
ларусі ў розных умовах, разглядаецца 
навуковая і выдавецкая дзейнасць у Бе- 
ларусі ды ў замежжы, а таксама зацікаў- 
ленне беларусікай у свеце, у тым ліку і ў 
Польшчы. 

Погляд беларускай эміграцыі на ролю 
роднае мовы ў захаванні нацыянальнай ад- 
метнасці дагэтуль не быў прадстаўлены 
суцэльна. 

Інфармацыйны цэнтр 
МГА “ЗБС “Бацькаўшчына” 


Запісы БІНІМа 


Беларускі Інстытут Навукі і Мастац- 
ва ў Нью-Ёрку (БІНІМ) выпусціў у свет 


27-мы нумар сваіх “Запісаў”. Серыя за- 
снавана ў 1952 годзе ў Нью-Ёрку і тра- 


дыцыйна змяшчае навуковыя даследа- 
ванні па гісторыі і сучаснасці беларускай 
дыяспары ў свеце, а таксама літаратур- 
ныя творы беларускіх замежных пісьмен- 
нікаў. Першы раздзел 27-га нумару “Зап- 
ісаў” прысвечаны памяці вядомай дзеяч- 
цы беларускай эміграцыі Зоры Кіпель. У 
раздзеле “Тэксты” артыкул пра белару- 
саў Аўстраліі прапануе даследчыца Натал- 
ля Гардзіенка (дарэчы, вынікі яе працы 
будуць увасобленыя ў 2-й кнізе серыі 
“Бібліятэка Бацькаўшчыны”, якую засна- 
вала нашая арганізацыя). У раздзеле “Ар- 
хіваліі” можна пазнаёміцца з гісторыяй 
Беларускай Аўтакефальнай царквы. У 
літаратурным раздзеле змешчаны нататкі 
вядомага замежнага беларускага паэта і 
пісьменніка Янкі Юхнаўца. У “Запісах” 
таксама можна знайсці раздзелы “Пера- 
клады”, “Беларусіка”, “Кнігапіс”. 
Інфармацыйны цэнтр 
МГА “ЗБС “Бацькаўшчына” 

Дзень Волі па Еўропе 

А 14-й гадзіне ў Варшаве каля 
будынко Сейму сябры польскай грамадскай 
арганізацыі “Зьвяз на карысьць дэмакратыі 
ў Беларусі” арганізавалі пікет пад лозунгам 
“Дапамажы Беларусі, якая змагаецца”. У 
Варшаўскім універсітэце сябры навуковага 
кола “Альбарутэніка” наладзілі трох- 
гадзінную лекцыю. Увечары ў Варшаве 
Беларускае задзіночанне студэнтаў 
арганізавала таксама паказ фільмаў, 
прысвечаных Беласточчыне. А ў паўночна- 
галандскім горадзе Гронінген сябры 
беларускага Звязу Галандыі ўзялі ўдзел у 
традыцыйным свяце замежнікаў. У 
Беластоку апоўдні адбылося адкрыццё 
выставы “Грамадзянская Беларусь”, 
прысвечанай сітуацыі недзяржаўных 
арганізацыяў у Беларусі. У Бельгіі 
адбылося ўрачыстае набажэнства з нагоды 
Дня Волі, а ўвечары ўрачыстая вечарына 
ў горадзе Антвэрпен. У Нарвегіі таксама 
адбылася невялікая акцыя, прысвечаная 
Дню Волі. Яе ўдзельнікі распаўсюджвалі ў 
невялікіх мястэчках гэтай краіны 

інфармацыю пра сітуацыю ў Беларусі. 
Паводле Радыё “Свабода” 


Рыга, Латвія 


27 сакавіка ў Рызе адбылося ўрачыс- 
тае святкаванне 86-х угодкаў абвяшчэння 
БНР, якое ладзіла Латвійскае таварыства 
беларускай культуры “Сьвітанак”. Пачалося 
свята ў запоўненай залі Дома Асацыяцыі 
нацыянальна-культурных таварыстваў 
Латвіі з гімна “Магутны Божа” ў выкананні 
гурта таварыства “Сьвітанак”. У сваёй пра- 
мове старшыня таварыства распавяла пры- 
сутным аб падзеях, папярэдніх самай га- 
лоўнай для беларусаў у ХХ стагоддзі гіста- 
рычнай падзеі - абвяшчэння Акту 25 Са- 
кавіка. Усе мелі магчымасць паслухаць дас- 
лоўныя тэксты Першай, Другой і Трэцяй 
Устаўных грамат Ураду Беларускай На- 
роднай Рэспублікі, каб зрабіць самастой- 
ныя высновы аб тых падзеях у Беларусі ў 
1917-1918 гадах, з якіх пачаўся новы не- 
залежніцкі этап у гісторыі нашага народа, 
іх значэнні і ўплыве на далейшы лёс бела- 
русаў. У дакладзе прагучала таксама пад- 
рабязная інфармацыя аб мужных змагарах, 
якія баранілі незалежнасць сваёй Бацькаў- 
шчыны і аддалі за ідэалы БНР сваё жыццё 
- Слуцкіх паўстанцах. На свяце былі за- 
чытаныя віншаванні, атрыманыя лат- 
війскімі беларусамі ад Старшыні Рады БНР 
Івонкі Сурвіллы і ад беларускіх грамадскіх 
арганізацый розных краінаў свету. У кан- 
цэртнай частцы свята прагучалі беларус- 
кія патрыятычныя і народныя песні ў вы- 
кананні гурта таварыства і яго салістаў 
Аляксандры Ларыёнавай, Анатоля Ермако- 
віча і Станіслава Клімава. Чытаннем пат- 
рыятычных вершаў беларускіх паэтаў уп- 
рыгожыла свята Таісія Бачкарова. Далей 
найгалоўнейшае свята беларусаў працяг- 
валася за святочным сталом. 

Адразу пасля ўрачыстай часткі нека- 
торыя з беларусаў, што трапілі на падоб- 
нае святкаванне Дня Волі ўпершыню, звяр- 
нуліся з просьбаю ўступіць у таварыства 


“Сьвітанак”. Падрыхтаваць да свята змя- 
стоўны даклад, у якім быў прыведзены 
шэраг новых, раней невядомых для знач- 
най часткі прысутных фактаў, стала маг- 
чымым дзякуючы спадарыні Раісе Жук- 
Грышкевіч з Каардынацыйнага Камітэту 
беларусаў Канады, якая на прыцягу 
многіх гадоў дасылае ў “Сьвітанак” свае 
насычаныя каштоўнай для нас інфарма- 
цыяй Камунікаты. 
Таццяна Казак, 
Старшыня ЛТБК “Сьвітанак” 


Прага, Чэхія 


25 сакавіка ў Празе адбыліся свя- 
точныя мерапрыемствы, 
прысвечаныя 86-й гада- 
віне абвяшчэння неза- 
лежнасці Беларускай 
Народнай Рэспублікі. У 
мерапрыемствах брала 
ўдзел Старшыня Рады 
БНР Івонка Сурвілла, 
якая знаходзілася ў гэты 
час з візітам у чэшскай 
сталіцы. У памяць пра 
першых кіраўнікоў БНР 
былі ўскладзеныя кветкі 
ды запалены свечкі на 
Альшанскіх могілках 
Прагі, дзе яны пахава- 
ныя. У святочных імпрэ- 
зах бралі ўдзел прад- 
стаўнікі беларускай ды- 
яспары розных краін. 

Інфармацыйны цэнтр 
МГА “ЗБС “Бацькаўшчына” 


Брусель, Бельгія 


У Дзень Волі адбыліся пікеты, арга- 
нізаваныя беларускай дыяспарай у 
Бельгіі. Беларускі Цэнтр у Бельгіі ў Дзень 
Волі пікетаваў беларускую амбасаду ў 
Бруселі. Удзельнікі пікета трымалі ў ру- 
ках бел-чырвона-белыя сцягі і плакаты. 
“Мы не адседжваемся ў Еўропе, а спра- 
буем сваімі дзеяннямі прыцягнуць увагу 
да праблемаў Беларусі...”, - сказала прад- 
стаўніца Беларускага Цэнтра ў Бельгіі 
Галіна Мацюшына. 

У гонар 86 угодкаў БНР “Беларус- 
ка-Эўрапейскае Задзіночаньне” (БЭЗ) 
правяло пікет каля Еўрапарламента. Мэ- 
тай пікета было звярнуць увагу сябраў 
Еўрапарламента, пасяджэнне якога пра- 
ходзіла ў гэты дзень у Бруселі, да палі- 
тычнай сітуацыі ў Беларусі. Як паведам- 
ляе прэс-сакратар БЭЗ Аркадзь Васі- 
леўскі, у час размовы, якая адбылася 
паміж пікетоўцамі ды ўдзельнікамі пася- 





джэння, стала вядома, што актывізавала- 
ся абмеркаванне пытання больш хуткай 
інтэграцыі Беларусі ў Еўрасаюз. З боку 
праваахоўнікаў Бруселя была выказаная 
добразычлівасць і разуменне адносна па- 
літычнай сітуацыі ў Беларусі. 

«ло. тагат.ота 


Познань, Польшча 


Беларускі Культурна-Асветніцкі 
Цэнтр у Познані ў чарговы раз зладзіў 
сустрэчу сябраў арганізацыі. Спатканне 
адбылося ў “Кавярні ў сяброў”, што ля 
“Познаньскага Таварыства Прыяцеляў 


Навук”. Святкаванне мела форму размо- 





ўце 


вы на найбольш займальныя для беларус- 
кай моладзі тэмы. У гутарцы ўзялі ўдзел 
таксама Анатоль Маўчун і Вітальд Ада- 
мовіч - прадстаўнікі пасляваеннай эміг- 
рацыі. 

Віталь Воранаў 


На здымку: падчас пасяджэння Бела- 
рускага Культурна-Асветніцкага Цэнтра 


Калінінград, Расія 


25 сакавіка ў касцёле адбылася ўра- 
чыстая імша за беларускі народ. Гэта ста- 
лася магчымым дзякуючы айцу Сяргею, 
які не так даўно быў прызначаны ў нашу 
дыяцэзію. Упершыню на калінінградскай 
зямлі ў храме, дзе сабраліся сябры наша- 
га таварыства самых розных веравызнан- 
няў, гучала беларуская мова. Пасля імшы, 
з ласкі айца Сяргея, святкаванне 
перамясцілася ва ўтульную залу гасцяво- 
га дома, аздобленую Пагоняй і бел-чыр- 
вона-белым сцягам. Да глыбокай начы 
гучалі прамовы, успаміны, вершы і песні. 
Было прыгожа і велічна, без звыклага ў 
апошні час пераследу з боку “дабрадзе- 
яў”: аддзялення пасольства Беларусі 
(кіраўнік Уладзімір Заламай) і “Калинин- 
градского землячества белоруссов” у асо- 
бе ейнага кіраўніка Іосіфа Грэчкі. 

Гар Шаховіч, 
кіраўнік Таварыства беларускай 
культуры 


Чыкага, ЗША 


“Мы - з Беларусі!” - так называ- 
лася творчая сустрэча, што прайшла 
напярэдадні Дня Волі 25 сакавіка ў 
Чыкага. На гэты раз сустрэча была 
прысвечана творчасці Міхася Клейне- 
ра, вядомага ў Чыкага кампазітара, 
паэта, перакладчыка і спевака. Вытокі 
і асноўныя матывы ягонай творчасці 
цалкам звязаныя з Беларуссю - кра- 
інай, дзе ён нарадзіўся і вырас, дзе 
ўпершыню прыйшло да яго паэтычнае 
і музычнае натхненне. Адкрываючы су- 
стрэчу, Ванкарэм Нікіфаровіч нагадаў 
пра надыходзячае свята 25 сакавіка і 
прыгадаў радкі са славутага купалаў- 
скага верша “Я ад вас далёка”: 

Я ад вас далёка, бацькаўскія гоні, 
На чужое неба ўжо гляджу 
СЯГОННЯ... 

Прамоўца асабліва падкрэсліў, 
што з'яўленню такой таленавітай асо- 
бы як Міхась Клейнер спрыяла непаў- 
торная духоўна-культурная атмасфера 
Беларусі, талерантнасць і чалавека- 
любства людзей, што жылі на гэтай 
зямлі, своеасаблівы перагук усяго леп- 
шага, што аздабляла мовы беларускую, 
ідыш, польскую, рускую. 

Падчас канцэрта выконваліся ары- 
гінальныя песні Міхася Клейнера на 
словы Янкі Купалы, Уладзімера Ду- 
боўкі, Алеся Салаўя, Ізі Харыка (пе- 
раклад П.Глебкі), Мойшэ Кульбака і 
Мотла Каплана (пераклад М.Клейне- 
ра), Аяатоля Грачанікава, Рыгора Ба- 
радуліна, Генадзя Бураўкіна, Давіда 
Сімановіча і іншых. Некалькі песень 
прагучала на словы самога кампазіта- 
ра. 

Творчая сустрэча “Мы з Беларусі” 
прайшла ў перапоўненай зале з вялікім 
поспехам. 

Ванкарэм Нікіфаровіч 


Мельбурн, Аўстралія 


У нядзелю 28 сакавіка 2004 г. Бе- 
ларускі цэнтральны камітэт у Вікто- 
рыі супольна з парафіяй Беларускай 
Аўтакефальнай Праваслаўнай Царк- 
вой Святых Віленскіх Мучанікаў у 
Мельбурне адзначылі 86-ыя ўгодкі 
Абвяшчэння Беларускай Народнай 
Рэспублікі. Як і ўсе папярэднія гады 
пасля малебену ў прыцаркоўнай залі 
адбылося ўрачыстае святкаванне гэтай 
вялікай падзеі ў нашай гісторыі. 

Старшыня БКЦКВ сп. Алег Шнэк 
прывітаў прысутных і запрапанаваў на 
гэты раз пачаць святкаванне з мастац- 
кай часткі. Жаночы хор “Каліна” з пад- 
трымкай усіх прысутных праспяваў 
усім знаную песню “Люблю мой край, 
старонку гэту” і некалькі іншых песен. 
Затым адбыліся дэкламацыі вершаў. 
Па заканчэнні мастацкай часткі, стар- 
шыня ФРБАуа, сп. Аўген Груша пра- 
чытаў прысланыя прывітанні, і сп. 
Янка Барысевіч прачытаў вельмі змя- 
стоўны даклад на тэму дня, апрацава- 


НА В іН Ыы 


ны ім самім. Сп. Віктар Кавалеўскі - 
сакратар Беларускага гістарычнага 
Згуртавання ў Аўстраліі, ён жа рэдак- 
тар адноўленага часопіса “Новае Жыц- 
цё”, прывітаў прысутных з гэтай гіста- 
рычнай падзеяй. 

На заканчэнне ўсе прысутныя 
ўсталі і праспявалі наш Беларускі на- 
цыянальны гімн “Мы выйдзем шчыль- 
нымі радамі”. 

Алег Шнэк, 
старшыня БЦКВ 


Стакгольм, Швецыя 


Беларусы ў Стакгольме пачалі 
ўласнае прыватнае расследаванне 
забітых эмігрантаў, чые целы былі 
знойдзеныя 1-га красавіка ў прыгарадзе 
шведскай сталіцы. Стакгольмская 
паліцыя ідэнтыфікавала ахвяраў і 
паведаміла, што яны былі грамадзянамі 
Беларусі. Яны жылі ў Гродна. Абодва 
былі палітычныя ўцекачы. Па словах 
беларусаў, што жывуць у Стакгольме, 
забойцы былі расейскамоўнымі і на 
моцным падпітку. 

Радыё “Свабода”. 2004. 9 крас. 


Брусель, Бельгія 

30 сакавіка ў Бруселі ў галерэі “Еў- 
разія” адбылося адкрыццё выставы “Су- 
часны жывапіс Беларусі”, якая склада- 
ецца з твораў сучасных беларускіх ма- 
стакоў, што належаць да розных пака- 
ленняў і накірункаў творчасці. Ва ўра- 
чыстай цырымоні адкрыцця выставы 
ўзялі ўдзел Часовы павераны ў спра- 
вах Рэспублікі Беларусь у Бельгіі 
І.Фісенка, прадстаўнікі заканадаўчай і 
выканаўчай уладаў Бельгіі, структураў 
Еўрапейскага союзу, бельгійскіх срод- 
каў масавай інфармацыі, а таксама 
кіраўнікі грамадскіх арганізацый, якія 
працуюць з Беларуссю. Выстава пра- 
цягне працу да 30 красавіка 2004 года. 
паю.т/а.ео0.Бу 


Бухарэст, Румынія 


30 сакавіка ў Міністэрстве культу- 
ры Румыніі адбылося адкрыццё выста- 
вы твораў беларускага фотамайстра 
Яўгена Казюлі пад назвай “Краявіды і 
твары Браслаўшчыны”. 

На адкрыцці з вітальным словам 
да прысутных звярнуліся Надзвычай- 
ны і Паўнамоцны Пасол Рэспублікі 
Беларусь у Румыні В.Шых і Дзяржаў- 
ны сакратар Міністэрства культуры 
Румыніі Іаан Опрыш. 

Сярод гасцей выставы былі 
кіраўнікі шэрагу дыпламатычных місій, 
прадстаўнікі беларускай і расійскай 
дыяспар. Удзельнікі мерапрыемства 
адзначылі высокае прафесійнае май- 
стэрства Я.Казюлі, яркі каларыт адлю- 
страваных на здымках краявідаў. 

юаю.т/а.во0.бу 


Варшава, Польшча 


Усеагульны Сход Польскага Бе- 
ларусазнаўчага Таварыства прыняў 
заяву, у якой выяўляе глыбокае неза- 
давальненне ў сувязі з загадам уладаў 
Рэспублікі Беларусь ліквідаваць Бела- 
рускі Навукова-Асветніцкі Цэнтр імя 
Ф.Скарыны ў Мінску - вельмі заслу- 
жаную ўстанову ў галіне развіцця на- 
вукі, культуры і мовы. Цэнтр імя 
Ф.Скарыны ўнёс агромністы ўклад у 
справу папулярызацыі Беларусі ў шы- 
рокім свеце. 

Польскае Беларусазнаўчае Тава- 
рыства лічыць, што ліквідацыя Цэн- 
тра выкліча вельмі адмоўныя вынікі 
як у самой Беларусі, так і па-за яе 
межамі, У сувязі з гэтым Польскае 
Беларусазнаўчае Таварыства спадзя- 
ецца, што ўлады Рэспублікі Беларусь 
адыдуць ад прынятай пастановы ў 
справе ліквідацыі Навукова-Асветні- 
цкага Цэнтра імя Ф.Скарыны хаця б 
з тае прычыны, што яго існаванне 
ёсць доказам беларускай годнасці і 
гонару, а яго ліквідацыя будзе ўспры- 
нятая як праява беларускага нігілізму. 

Радыё “Роіопіа”. 2004. 8 крас. 


Кракаў, Польшча 


У Кракаве 14-17 красавіка прахо- 
дзяць Дні Беларускай Культуры. Сён- 
ня другі дзень мерапрыемства, якое ар- 
ганізавала Усходняе Кола і Інстытут 
Усходнеславянскай Філалогіі Ягелон- 
скага Універсітэту. 

Мерапрыемства карыстаецца за- 
цікаўленнем, якога не чакалі нават 
самі арганізатары. Дыскусія пад на- 
зовам “Беларусь у вачох сваіх і сусе- 
дзяў”, якая прайшла ў найстарэйшым 
будынку Ягелонскага Універсітэту 
СоЙПегіцт Маўц5, сабрала звыш сотні 
ўдзельнікаў. З дакладамі выступілі 
прадстаўнікі ўніверсітэту, а таксама 
беларускай нацыянальнай меншасці 
ў Польшчы. Відаць таксама шчырае 
зацікаўленне кракаўскіх студэнтаў 
пытаннямі, датычнымі Беларусі. 

Шмат гледачоў прыйшло на спек- 
такль гарадзенскага тэатру, які вы-, 
ставіў “Гутэйшых” Янкі Купалы. Гле- 
дачы, хаця і не ведаюць беларускай 
мовы, не мелі праблемаў, каб зразу- 
мець спектакль. Неўзабаве адбудзец- 
ца паказ фільмаў пра Беларусь, аў- 
тарства чэшскіх журналістаў, а веча- 
рам сустрэча з гарадзенскім бардам 
Віктарам Шалкевічам. 

Радыё “Роіопіа”. 2004. 15 крас. 


Вроцлаў, Польшча 


Калегіюм Еўропы Усходняй у 
Вроцлаве арганізоўвае “Першы фес- 
тываль беларускай культуры ", які 
адбудзецца з 10 да 13 чэрвеня пад пат- 
ранатам Міністра культуры Польшчы 
Вальдэмара Дамброў-скага. 

Інфармацыйны цэнтр 
МГА “ЗБС “Бацькаўшчына” 


а аа ацца, аа ара 


Міраў, Польшча 

З 30 красавіка і да З траўня ў мяс- 
ціне Міраў будзе праходзіць Першы 
інтэграцыйны беларуска-польскі 
летнік “КАРЕМ-2004”. Да ўдзелу за- 
прашаюцца прадстаўнікі беларускай 
дыяспары Польшчы і Чэхіі. Даведкі 
можна атрымаць па электроннай пош- 

це: ўгагэгач'а(Фгагеса.рі . 
оат.беіаБтова.ота 


Беласточчына, Польшча 


Паводле польска-беларускага па- 
гаднення, беларусы з Беласточчыны 
могуць паступаць у беларускія ВНУ, 
знаходзячыся ў Польшчы. Штогод у 
Беласток прыязджае камісія з Беларусі 
ды ладзіць іспыты. 

З кожным годам усё менш 
беларусаў Беласточчыны паступаюць 
вучыцца ў вышэйшыя навучальныя 
ўстановы Беларусі. У апошнія гады, 
нягледзячы на пэўныя льготы і высокі 
ўзровень навучання ў беларускіх ВНУ, 
колькасць ахвотных вучыцца ў 
Беларусі рэгулярна змяншаецца. Калі 
на пачатку 90-х гэта было каля сотні 
чалавек, дык у 1999-м годзе - 50, а 
сёлета толькі 7. 

Адна з галоўных прычынаў - 
панаванне ў навучальных праграмах 
расейскай мовы. Яшчэ адзін істотны 
чыннік, які ўплывае на змяншэнне 
колькасці ахвотных вучыцца ў 
Беларусі, - гэта статус беларускага 
дыплома: дагэтуль невядома, ці будуць 
беларускія дыпломы ў будучым 
прызнавацца ў Польшчы. 

Радыё “Свабода”. 2004. 9 крас. 


Вільня, Літва 


У Віленскай мастацкай галерэі 
“Мальдыс” прайшла выстава “Новыя 
адкрыцці: мастакі Вільні і Віленскага 
краю”. Цэнтральнае месца ў экспазіцыі 
займаюць творы выдатнага мастака 
П.Сергіевіча, ураджэнца Віцебшчыны. 
Наведвальнікі затрымліваліся ля такіх 
вядомых карцін, напісаных майстрам, 
як “Партрэт сялянкі”, “Фестываль ля 
возера Нарач”, “Танец “Лявоніха”, “Ля 
калыскі”... Нягледзячы на тое, што 
мастак значны перыяд свайго жыцця 
пражыў у Вільні, ён назаўсёды захаваў 
любоў да Беларусі і адлюстраваў яе ў 
сваёй творчасці: у пейзажах родных 
мясцін, партрэтах беларусаў, карцінах, 
прысвечаных гістарычным падзеям. 

“Культура”. 2004. 2 15 


Іркуцк, Расія. 


13 сакавіка прайшоў сход у 
Іркуцкім аддзяленні “Іркуцкага 
таварыства беларускай культуры імя 
Я.Чэрскага” (ІТБК). Музейная 
экспазіцыя “Беларусы ў Сібіры”, не 
паспеўшы закрыцца ў Музеі гісторыі 
г. Іркуцка, адразу ж атрымала 
запрашэнне ў Краязнаўчы музей. 19 


народ! 


сакавіка Таварыства ўжо перадало ў 
музей усе неабходныя дакументы, якія 
характарызуюць дзейнасць 
Таварыства. Адыкрыццё выставы 
плануецца на 11 траўня тэрмінам на 
адзін год. 27 сакавіка быў наладжаны 
беларускі абрад “Гуканне вясны”. 

На 17 красавіка запланаваны 
Шосты абласны з'езд ІТБК. 

Разам мы здолеем не толькі 
захаваць наш этнас і культуру, але і 
дапамагчы адзін аднаму ў цяжкую 
хвіліну. Я ўпэўнены, нягледзячы на тое, 
што наша гістарычная Радзіма 
знаходзіцца за 6.000 км ад нас, разам 
мы запальваем агеньчык любай 
Бацькаўшчыны ў нашых сэрцах. І 
нашыя продкі спрыяюць нам. І 
гістарычная наша Радзіма становіцца 
значна бліжэй. 

Жыве Беларусь! Жыве беларускі 


Алег Рудакоў 


Казахстан 


Ва Усходнім Казахстане пражы- 
вае, адпаведна перапісу 1999 г., 4,5 
тысячы беларусаў. Большая частка з 
іх трапіла ў Казахстан пасля закан- 
чэння навучальных устаноў па раз- 
меркаванні. Тут беларусы ўдзельнічалі 
ў падняцці цаліны, працавалі на 
розных пасадах на прадпрыемствах, у 
навучальных установах, у медыцыне, 
геалогіі і інш. 

Наш Цэнтр быў створаны ў 1999 
г. Яго ўзначальвае Уладзімір Паўлавіч 
Магазіншчыкаў. Пры цэнтры арга- 
нізавана нядзельная школа, дзе мы 
вывучаем мову, літаратуру, гісторыю, 
культурную спадчыну беларускага 
народа. Кіруе беларускай групай 
школы Прышчэпчык Ніна Мікалаеўна. 
У першыя гады ў школу хадзілі людзі 
толькі старэйшага пакалення 
беларусаў. Мы ўспаміналі звычаі 
нашых бацькоў, вывучалі абрады і 
традыцыі беларусаў па нешматлікіх 
літаратурных крыніцах у бібліятэках 
горада. Імкнуліся данесці нашыя 
звычаі і абрады да жыхароў горада, 
выступаючы на святах у Доме 
Дружбы, у навучальных установах 
горада, у этнаграфічным музеі. Па 
абласным тэлебачанні паказвалі фільм 
пра нашых беларусаў, інфармацыйныя 
паведамленні пра нашыя святы. У 
абласным этнаграфічным музеі была 
арганізавана экспазіцыя, прысвечаная 
Беларусі. У нашым цэнтры ёсць свае 
паэты. Так, Лушчава Раіса Ціханаўна 
піша вершы, у якіх мы чуем песні 
жаўрукоў, бачым нашыя родныя лясы, 
адчуваем водар жыта. Артыкулы 
Уладзіміра Маркава пра беларусаў, 
беларускія звычаі і беларускую кухню 
часта друкуюцца ў нашай абласной 
газеце. 

Дзякуючы 


дапамозе пасла 


Беларусі ў Казахстане Ларысы Пакуш. 
мы маем падручнікі па беларускай мове 
за 1-4 класы. Сабралі невялікую біб- 
ліятэчку. Атрымліваем газету “Голас 
Радзімы”. Іншых крыніц бягучай 
інфармацыі мы не маем, таму шта 
падпіску на перыёдыку Беларусі 
аформіць немагчыма. 

Толькі жывучы ў далечыні ад 
Радзімы разумееш словы: “Каб любіць 
Беларусь нашу мілую, трэба ў розных 
краях пабываць..." 

Галіна Барысовіч, 
па даручэнні 
ВК Беларускага культурнага 


цэнтра 


М.В. У пачатку 2003 г. МГА “ЗБС 
“Бацькаўшчына” звярталася да 
Міністэрства інфармацыі Рэспублікі 
Беларусь з просьбай наладзіць падпіску 
арганізацый беларускай дыяспары на 
перыёдыку Беларусі. Адказу, на жаль, 
мы да гэтага часу не атрымалі. 


У красавіку ў Маскве выйшаў 
першы нумар газеты “Беларусы Расіі”. 
Стваральнікам газеты з'яўляецца 
Федэральная нацыянальна-культурная 
аўтаномія “Беларусы Расіі”, рэдактар - 
Анатоль Дожын, супрацоўнік амбасады 
Рэспублікі Беларусь у Расіі. Газета 
друкуецца на рускай мове і носіць 
інтэграцыйны характар, хаця 
дэкларуецца як “трыбуна для ўсіх, хто 
жадае выказаць сваё меркаванне” і 
запрашае ўсіх жадаючых да дыскусіі. 
Адрас газеты: адтіпдрбеіго5.ги Пра 
дзейнасць самой ФНКА можна 
даведацца на сайце угуу/.Беіго5.ги 

Віншуем беларусаў Расіі з яшчэ 
адным перыядычным выданнем. Сёння 
ў Расіі выдаецца газета “Маланка” 
(заснавальнік Таварыства беларускай 
культуры імя Я.Чэрскага, г. Іркуцк) і 
Маскоўскі літаратурна-навуковы 
штогоднік “Скарыніч” (рэдактар А.Каў- 
ка). Спадзяемся, што газета стане 
сапраўднай трыбунай для розных 
думак і меркаванняў і што мова 
выдання стане беларускай. 

Далей падаем навіны жыцця 
беларускай дыяспары ў Расіі, 
змешчаныя ў першым нумары газеты 
“Беларусы Расіі”: 

- у г. Калініградзе адчынены 
карпункт беларускай “Народнай 
газеты”. У Мурманску дасягнута 
дамоўленасць з дзяржаўнай 
тэлерадыёкампаніяй аб прадастаўленні 
эфірнага часу беларускім перадачам 
“Раніца” і “Крыніца”. 

- 26 красавіка ў Маскве 
адбудзецца Урачыстае адкрыццё Года 
культуры Беларусі ў РФ. Мера- 
прыемствы ў межах Года культуры 
пройдуць у Маскве, Санкт-Пецярбургу. 
Калінінградзе, Новасібірску, Іркуцку, 


ая А В І Н ЬЫ... зана 


Смаленску, Яраслаўлі, Кастраме, 
Уладзіміры, Цверы, Петразаводску, 
Пскове, Волагдзе, Северадзвінску, 
Чарапаўцы і іншых гарадах Расіі. 
Нацыянальныя бібліятэкі 
Беларусі і Расіі пачынаюць сумесны 
праект “Скарбы славянскай куль- 
туры”. Яго мэта - аб'яднаць рэдкія і 
старадрукаваныя выданні дзвюх краін 
ў адзіную электронную базу дадзеных 
і забяспечыць да яе свабодны доступ. 
Для пачатку плануецца стварыць 
бібліяграфічны каталог усіх кніжных 
“скарбаў” з часоў Фр. Скарыны да 
1917 г. Найбольш каштоўныя выданні 
будуць прадстаўлены поўным тэкстам. 
Інфармацыйны цэнтр 
МГА “ЗБС “Бацькаўшчына” 


А!" Е-) 


Прэмія 
імя Янкі Юхнаўца 


У Нью-Ёрку заснавана літаратур- 
ная прэмія імя Янкі Юхнаўца. Мэта 
- ушанаванне памяці выбітнага 
пісьменніка-эмігранта ды спрыянне 
развіццю літаратуры. Прэмія будзе 
прысуджацца ў дзень нараджэння 
пісьменніка - штогод З лістапада. 
Лаўрэатам прэміі можа стаць кожны 
творца ў Беларусі ці дыяспары, чые 
працы, арыгінальны твор або перак- 
лад, у якой кольвечы форме (рукапіс, 
электронная публікацыя, кніжка, пуб- 
лікацыя ў прэсе, відэа-інсцэнізацыя, 
аўдыёзапіс) даступныя для азнаямлен- 
ня сябрам Прэміяльнага камітэту. 
Прэміяльны камітэт самастойна абі- 
рае творы для азнаямлення, а такса- 
ма бярэ да разгляду прысланыя па 
пошце: 

Кгесец5кі Еойп«аёіоп. 

166-34 СоЙіс Югіуе, ]атаіса, 

М.У. 11432 
Ю5А 

ці на электронны 
ргетіўаФіпсегргоод.сот 

У Прэміяльны камітэт уваходзяць 
прадстаўнікі ад Беларускіх нацыя- 
нальных арганізацыяў замежжа. Ход 
і прысуджэнне Прэміі абвяшчаецца ў 
газеце “Беларус” і на “Беларускай 
Палічцы”. 


адрас: 


Інфармацыйны цэнтр 
МГА “ЗБС “Бацькаўшчына” 


Янка Юхнавец 


Янка Юхнавец (сапраўднае імя 
Іван Змітрыкавіч Юхнавец) - паэт, 
празаік, драматург. Псеўданімы: Я.Юх- 


Бюлетэнь Інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах: 

унутранай дакументацыі. 


Іміграцыйны дакумент 


Беларусь мае намер увесці 
іміграцыйны дакумент для іншаземцаў. 
Праект адпаведнага закона разглядае 
беларускі парламент. Іміграцыйны 
дакумент павінен упарадкаваць зна- 
ходжанне на тэрыторыі Беларусі інша- 
земцаў і асобаў, якія не маюць гра- 
мадзянства. Беларускі віцэ-міністр 
унутраных справаў Леанід Глухоўскі 
заявіў, што ўвядзенне згаданых 
дакументаў дазволіць атрымаць рэальную 
інфармацыю пра колькасць грамадзянаў 
іншых краінаў, якія ўязджаюць на 
тэрыторыю Беларусі. У будучыні 
іміграцыйны дакумент павінен замяніць 
працэдуру рэгістрацыі знаходжання 
іншаземцаў. 

Паводле міністра Глухоўскага, Бе- 
ларусь плануе стварыць цэнтральны банк 


рэгістрацыі замежных гасцей і асобаў, якія. 


СЛАВУТЫЯ“ 


на, К.Юхневіч; крыптонім Я.Ю. 

Нарадзіўся ў в. Забродак Докшыц- 
кага р-на. Да вайны скончыў сярэднюю 
школу. Сям'я загінула ў гады вайны, 
сам Я.Юхнавец быў вывезены ў Гер- 
манію. Трапіў у лагер перамешчаных 
асобаў, вучыўся ў Беларускай гімназіі 
імя Я.Купалы. З 1949 г. жыве ў ЗІЦА. 

Пачынаў з вершаў, першыя з іх 
публікаваліся ў часопісе “Шыпшына” 
ў 1947 г., пазней - амаль ва ўсіх эміг- 
ранцкіх выданнях. Янка Юхнавец - 
аўтар зборнікаў паэзіі “Шорах моўк- 
насці”, “Новая элегія”, “Калюмбы”, 
трохтомніка “Творы” (1990), ксеракс- 
нага зборніку “Дань майго часу” (1993), 
выбраныя творы “Сны на чужыне”, вы- 
дадзены ў Мінску ў 1994 г. Пісаў наве- 
лы, апавяданні, гістарычную аповесць- 
успамін “Яно” пра Мінск Другой сус- 
ветнай вайны. У 1996 г. выйшла кніга 
“Драматычныя начыркі”. 

Творчасць Я.Юхнаўца ў беларус- 
кай літаратуры вылучаецца сваёй не- 
традыцыйнасцю. Ён ідзе ў авангардзе 
найноўшай беларускай паэзіі, сугучнай 
са шляхам развіцця “адкрытага” еўра- 
пейскага мастацтва, арганічна ўпісва- 
ючыся ў англасакскі кантэкст. Як паэт 
Янка Юхнавец цалкам фарміраваўся 
па-за абшарам беларускай літаратуры. 
“Доўгі час, - гаварыў ён у адным з 
інтэрв'ю, - я нічога не ведаў пра бела- 
рускую паэзію, заўсёды арыентаваўся 
на заходнюю літаратуру”. Юрыдычную 
і практычна набытую тэхнічна-матэма- 
тычную адукацыю ён адначасова да- 
паўняў самастойнай самаадукацыяй па 
азіяцкай, заходнееўрапейскай літарату- 
ры, глыбока вывучаў як творы класі- 
каў сусветнай літаратуры, так і знаё- 


Меркаванні аўтараў могуць не супа- 
даць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асобнікаў. 


ЗЕМЛЯКІ 


не маюць грамадзянства. Іншаземцы, якія 
падчас візіту ў Беларусі пражываюць не 
ў гатэлі, а ў знаёмых, альбо ў нанятых 
кватэрах, скардзяцца, што рэгістрацыя іх 
знаходжання ў беларускай сталіцы 
з'яўляеца не толькі платнай, але і 
зацягнутай працэдурай. 

Радыё “Роіопіа”. 2004. 8 крас. 


Р.5. Нагадаем, што МГА “ЗБС 
“Бацькаўшчына” накіроўвала ліст у 
цэнтр законапраектнай дзейнасці з 
просьбай вылучыць прадстаўнікоў 
беларускай дыяспары сярод іншаземцаў 
і прыняць адпаведны закон пра 
суайчыннікаў за мяжой з пэўнымі 
льготамі ў атрыманні візаў і знаходжанні 
на тэрыторыі Рэспублікі Беларусь. 
Прапановы юрыстаў нашай арганізацыі 
былі адхілены, і беларусы з іншых краін 
будуць і надалей лічыцца іншаземцамі. 








міўся з заходнееўрапейскай філасоф- 
скай думкай. Усё гэта ападала на яго 
беларускае да-літаратурнае, казачнае 
светаўспрыманне. “Для мяне, - пісаў 
Я.Юхнавец, - беларускія казкі, народ- 
ны фальклор (спосаб іх казання) ста- 
ліся над усім”. 

Як паэт і чалавек высока сама- 
адукаваны, Янка Юхнавец, які глыбо- 
ка азнаёмлены з заходняй культурай і 
добра разбіраецца ў іерархіі яе каштоў- 
насцей, у сваёй творчасці імкнуўся 
ажыццявіць сваё паэтычнае крэда 
“Умей тварыць нястворанае!” Пісаў ён 
свае творы, карыстаючыся беларускай 
моўнай традыцыяй. Творчасць Я.Юх- 
наўца, цесна звязаная з еўрапейскай 
паэтычнай культурай і анталагічна з 
беларускай, садзейнічае новым перс- 
пектывам развіцця сучаснай літарату- 


ры. 
Лідзія Савік 


Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
2р5рвІіпауо.тіпэк.бу; умуу.2050.0га 
тэл. 289-31-94 


